

സ്കീമുകളുടെ പ്രവർത്തനങ്ങൾ തദ്ദേശസ്വയംഭരണ സ്ഥാപനങ്ങൾ വഴിയാണ് നടപ്പിലാക്കി വരുന്നത്. ആയതിനാൽ ഇവയുടെ വൈദ്യുത ചാർജ്ജ് കൂടിശ്ശിക ഒടുക്കുന്നതും തദ്ദേശസ്വയംഭരണ സ്ഥാപനങ്ങൾ മുഖേനയാണ്. ചീഫ് എഞ്ചിനീയർ പ്രോജക്ട് -2 ന്റെ കാര്യാലയത്തിന് കീഴിൽ ലിഫ്റ്റ് ഇറിഗേഷൻ സ്കീമുകളുടെ വൈദ്യുതി ബിൽ ലഭിക്കുന്ന മുറയ്ക്ക് ഫണ്ട് അനുവദിച്ച് ഇലക്ട്രിസിറ്റി ബോർഡിൽ അടയ്ക്കുന്നതിനുള്ള നടപടികൾ സ്വീകരിച്ചുവരുന്നു. ചീഫ് എഞ്ചിനീയർ പ്രോജക്ട് -1-ന്റെ കാര്യാലയത്തിന് കീഴിൽ തസ്സാക്ക്, മീനാക്ഷിപുരം എന്നീ ലിഫ്റ്റ് ഇറിഗേഷൻ സ്കീമുകളുടെ വൈദ്യുതി ചാർജ്ജിനത്തിന് ആവശ്യമായ തുകയുടെ പ്രൊപ്പോസൽ സർക്കാരിൽ സമർപ്പിച്ചിട്ടുണ്ട്. ആയത് പരിശോധിച്ചു വരുന്നു.

#### **കുന്നത്തുനാട് മണ്ഡലത്തിൽ നടപ്പിലാക്കിയ പദ്ധതി പ്രവർത്തനങ്ങൾ**

161 (467) ശ്രീ. പി. വി. ശ്രീനിജിൻ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കുന്നത്തുനാട് മണ്ഡലത്തിൽ ജലവിഭവ വകുപ്പിന്റെ ആഭിമുഖ്യത്തിൽ വിവിധ പദ്ധതികൾക്ക് കീഴിൽ 2016 ജൂൺ മുതൽ നടപ്പിലാക്കിയ പ്രവർത്തനങ്ങളുടെ വിശദാംശം ലഭ്യമാക്കാമോ;

(ബി) പ്രസ്തുത കാലയളവിൽ മൈൻ ഇറിഗേഷനും മേജർ ഇറിഗേഷനും കീഴിൽ നടപ്പിലാക്കിയ പദ്ധതികളുടെ വിശദാംശങ്ങൾ ലഭ്യമാക്കുമോ?

(എ&ബി) കുന്നത്തുനാട് മണ്ഡലത്തിൽ ജലസേചന വകുപ്പിന് കീഴിൽ മെക്കാനിക്കൽ വിഭാഗം മുഖേന 2016 ജൂൺ മുതൽ നടപ്പിലാക്കിയ പ്രവൃത്തികളുടെ വിശദവിവരം താഴെ വിവരിക്കുന്നു.

1. പി.വി.ഐ.പി- മഴവനൂർ ബ്രാഞ്ച് കനാൽ ഷട്ടറിന്റെയും, ക്രോസ് റെഗുലേറ്റർ ഷട്ടറിന്റെയും വാർഷിക അറ്റകുറ്റപ്പണികൾ (മെക്കാനിക്കൽ പ്രവൃത്തികൾ) - (അടങ്കൽ തുക- 207157/ (രണ്ട് ലക്ഷത്തി ഏഴായിരത്തി ഒരുനൂറ്റി അൻപത്തി ഏഴ് രൂപ മാത്രം) 2. മഴവനൂർ പഞ്ചായത്തിൽ വാർഡ് നമ്പർ 8-ൽ കുറ്റാലി പാടശേഖരത്തിലെ കൈതവേലി- മഞ്ചുനാട് തോടിനു കുറുകെ വി.സി.ബി-യുടെ നിർമ്മാണം (മെക്കാനിക്കൽ പ്രവൃത്തികൾ) (അടങ്കൽ തുക- 134110/ (പതിമൂന്ന് ലക്ഷത്തി നാല്പത്തി ഒന്നായിരത്തി ഒരുനൂറ്റി ഒന്ന് രൂപ മാത്രം) 3. പി.വി. ഐ.പി- കിഴക്കമ്പലം ബ്രാഞ്ച് കനാലിലെ (ഡബിൾ പാലം) ചെയിനേജ് 6.30 കിലോമീറ്ററിലെ 3-ക്രോസ്സ് റെഗുലേറ്റർ ഷട്ടറുകളുടെ നിർമ്മാണവും പെയിന്റിംഗും ഘടിപ്പിക്കലും (അടങ്കൽ തുക-409681/ (നാല് ലക്ഷത്തി ഒമ്പതിനായിരത്തി അറുനൂറ്റി എൺപത്തി ഒന്ന് രൂപ മാത്രം)

4. പി.വി.ഐ.പി- കോലഞ്ചേരിയിലെ, കോലഞ്ചേരി ബ്രാഞ്ച് കനാൽ ചെയിനേജ് 14 കിലോമീറ്ററിലെ 1.15X1.500 മീറ്റർ അളവിലുള്ള ഒരു സർപ്പസ് ഷട്ടറിന്റെ നിർമ്മാണവും പെയിന്റിംഗും, ഘടിപ്പിക്കലും (അടങ്കൽ തുക-128727 (ഒരു ലക്ഷത്തി ഇരുപത്തി എണ്ണായിരത്തി എഴുനൂറ്റി ഇരുപത്തിഏഴ് രൂപ മാത്രം)

5. പി.വി.ഐ.പി എറണാകുളം ജില്ലയിലെ കാണിനാട് എം.ഡി-യിലെ 0.90 X1.20 മീറ്റർ അളവിലുള്ള ഒരു ഷട്ടറിന്റെ നിർമ്മാണവും പെയിന്റിംഗും ഘടിപ്പിക്കലും അടങ്കൽ തുക-49900 (നാല്പത്തി ഒൻപതിനായിരത്തി തൊള്ളായിരം രൂപ മാത്രം) കേരള ജല അതോറിറ്റി മുഖേന നടപ്പിലാക്കിയ പ്രവൃത്തികളുടെ വിശദവിവരങ്ങളും പദ്ധതി വിഭാഗം II കാര്യലയത്തിനു കീഴിൽ നടപ്പിലാക്കിയ പ്രവൃത്തികളുടെ വിശദവിവരങ്ങളും ജലസേചന വകുപ്പിനു കീഴിൽ നടപ്പിലാക്കിയ പ്രവൃത്തികളുടെ വിശദവിവരങ്ങളും ഭൂജല വകുപ്പിനു കീഴിൽ നടപ്പിലാക്കിയ പ്രവൃത്തികളുടെ വിശദവിവരങ്ങളും അനുബന്ധമായി\* ചേർത്തിരിക്കുന്നു.

### കുറ്റാടി ജലസേചന പദ്ധതി

162 (468) ശ്രീ. ടി. പി. രാമകൃഷ്ണൻ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കോഴിക്കോട് ജില്ലയിൽ കൃഷിക്കും കുടിവെള്ള സ്രോതസ്സിനുമായുള്ള കുറ്റാടി ജലസേചന പദ്ധതി ആരംഭിച്ചിട്ട് എത്ര വർഷമായി എന്ന് വ്യക്തമാക്കാമോ?

1973-ൽ ഭാഗികമായി കമ്മീഷൻ ചെയ്ത കുറ്റാടി ജലസേചന പദ്ധതി ആരംഭിച്ചിട്ട് 48 വർഷം പൂർത്തിയായി.

(ബി) നിലവിൽ എത്ര കിലോമീറ്റർ ദൂരത്തിലാണ് ഈ പദ്ധതി പ്രകാരമുള്ള കനാലുകൾ വ്യാപിച്ചുകിടക്കുന്നത് എന്ന് വ്യക്തമാക്കാമോ?

603 കിലോമീറ്റർ ദൂരം വരുന്ന കനാൽ ശൃംഖലയാണ് പദ്ധതിയുള്ളത്.

(സി) നിലവിലുള്ള മൺകനാലുകളുടെ പല ഭാഗങ്ങളും അപകടാവസ്ഥയിലാണെന്നത് ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(ഡി) പ്രസ്തുത മൺകനാലുകളുടെ അറ്റകുറ്റപ്പണികൾ നടത്തുന്നതിന് അടിയന്തിര നടപടി സ്വീകരിക്കുമോ?

---

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.